
परिजहि जरलिग, दषं 
परिजेहि जिग, ; पै 
पाहि एकतामाध्यः ! परि- 
पाहि सहोदरताम्‌ ॥ 
भाग्यनगरमस्मन्नगरं, अवि- 
भाज्यभोज्यमस्म दुर्य, 
राज्यमस्तु आदशेप्रायं | 8 
प्राज्यादक्शयतम्‌ सततम्‌ ॥ ॥ परिजहि ॥ 
धान्यपु्णंमस्मद्राज्यं | १६ 
धन्यवुत्तसस्मद्राज्यं 
मान्यशीलमस्मद्राज्यं 
कोऽन्य किल विमुशेत्‌ ?।॥ ।॥ परिजहि ॥ 
वधेतामनभिवृद्धः प्रान्तः 
सवं एव सवेत्र समम्‌ । 
सन्तु नियोगास्सासान्याः 


शं तु दिक्लन्तस्सर्वेषाम्‌ ।॥ ॥ परिजहि ॥ 
प्रान्तभेदवादो नहयतु, | 
स्वान्तभेदविच्छेदोऽस्तु, 
निस्सारतुषर्हीना अपिते ्‌ 
न खलु तण्डुला रेहन्ति ।॥ ॥ परिजहि ॥\ 

। कंटकोद्धरणे स्‌चीप्रक्षेपणं { 

वत्सरारभे संक्रान्तिपुरुष- 
माटलोचयन्ति प्रायशः जनाः 
कि वाहन मधिरूढोऽसौ ? कि फल 
खादति? कि पात्रं ध्ते?कांदिशं 
यातीत्यादिरीव्या । एवमेव 
सवेकारविषयेपि आयव्यस्थूल- 
तालिकायोजने कि वा भवि- 
ष्यतीति निरीक्षेरन्‌ प्रजाः । 
सवेकारस्सवं जनयोगक्षेमौ मनसि 
निधायैव सर्वाणि कार्याणि 
निरहिचन्‌ते कुरुते च । तथापि 
अवशतया काङचन चेष्टा, संक- 
ल्पितप्रयोजनानां असंपादनमा- 
तरेण पर्याप्ता अभूत्वा महापदमपि 
समुपस्थापयन्तीति अन्‌भवगोचर 
मेतत्‌ । एतेन सवेकारस्य 
संकल्पशुद्धिः नेव शंवया, अपितु 
प्रजानां दौर्भाग्यमेव प्रथते । 

प्रायशः सवेकारस्य हस्तः 
यत्र प्रसरति तत्र अनल उन 


^ "५ ८ ४ य ककन. कनिति 


वति । तस्य तापात्‌ भूतानि 
भिभ्यति भूताविष्टानि पला- 
यन्ते च परितः ¦ 

प्रथमं सहकारसघास्संव- 
धिता । ते च अल्पेनेव कालेन 
प्रजासहकारविम्‌खाः डरकृर- 
कमंकरमात्रपोषका अविनयाल- 
वालाः दारिद्युनिख्याः सम- 
जायन्त । 

कोशानां आक्रमणं कृतं । परं 
स प्रयत्नः अपणं एव निरुद्ध । 
एतेन दारिद्यापनोदनं क्रियेतेति 
प्रतिज्ञा केवलमवश्शिष्टा, सपत्ति- 
हीनानां कृते धनं न लभ्यते । 
ऋणं लब्धबन्तश्च ताद्शाः न 
प्रत्यपेयन्ति नियतवेल, तेन च 
कोशाः मूलच्छिन्ना भवन्ति । 

शकरा आत्मीयीकृता सवं- 
कारेण। सा च सवेत्र गगनकुसुमा- 


३. 


यिता। अध्िकमूल्येन अन्यत्र 
रखभ्यते इति तु सवेदा वतेते तत्‌ । 


अनेन द्िमुखप्रवृत्तिकल्पतया 
दिवापि आपणा अन्धकारिताः 
आसन्‌ । आदिष्टपण्यान्यपि 


अतिशीघ्रं वस्तुशन्यानि भान्ति। 
अधुना अपि सकृत्कयासमर्थाः 
पूरयन्ति आपणिकपिचंडं शकं- 
रोपयोगानभ्यस्ताइच । अत्या- 
दाया चापणिकाः तुलषन्ति न्यून- 
मेव, अथिनशइ्च यथालाभसंतु- 
ष्टाङ्च जनगणध्रेणीतो बहि 
निस्सरन्ति । 

ऋणप्रदाने दोहद-द्रव्यप्रदाने 
चेयमेव रीति. अनुभूग्रते - भूयः 
अधमणेहस्तप्राप्तेः पूवं बह्वयः 
प्रसववेदना. अनुभोक्तव्या । 
अन्ततो ऋणधधनं च अल्पश्च एव 
शिष्यते, प्रत्यपेणीयन्तु पूणतया 
भवति । अतो बहवः प्रत्यपेणा- 
समर्थाः प्रतारणपरायणाः परि- 
णमन्ति । 

इदानीं, तु धान्यवाणिज्या 
प्रभुतायत्ता भविष्य्रतीति 
विभ्यति जनाः। इतरायत्तत्वे 
वस्तुनः प्राप्तिः संभाव्यते अधि- 
कव्ययेनापि । प्रभत्वायत्तं तु सवं 
रक्नकागारनिक्षिप्तं कौटजुष्टं 
अथवा विषौषधरूषितं बहि 
रायास्यति, आयातमपि आपणेषु 


नैव लभेत इति शकरानुभवेन ते 
भावयन्ति । तद्यथा तथा वास्तु, 


धान्यस्य मृल्यं तु धपरिवधंतेति 
तु निरचप्रचं । सवेकारयत्ती- 
करणवातेयेव  मूल्यमभिवृद्ध 


धान्यस्य, का कथा स्वायत्तता- 
याम्‌ । धान्यविक्रयविषये सवे- 
कारनीतिः अवद्यं मृल्यं परि- 
वधयेत्‌ । तथा हि - यदेशस्थं 
धान्यं तदेशे यदि विनियुज्यते 
तदा नयनायनव्यायादिकं लघु 
भवेत्‌, जनारच तत्प्रान्तधान्यो- 
पयोगशीलाः सवत्र तप्येयुङच । 
सवंक्रारस्तु न तथा कुरुते । किन्तु 
तंडलोपयोगस्थले गोधूम 
दिशति, गोधूमसात्म्थमण्डले च 
तण्डुलं । उय्य्‌रशकरां चित्तूरे 
विक्रीणाति, चित्तरशकरां च 
विजयव्राडायां । एवं इतरप्रान्त- 
नयने तत्र धान्यधानीषु स्थापने, 
पुनरानयने, विभजने च बहत्रः 
बहन्मृषिकप्रायाः अपहरन्ति बहु- 
भागम्‌ । अन्ततः यातायातव्ययः 
न्यूनताक्रय इत्यादिक सवमपि 
धागयमूल्यशिखरालकरतं क्रेतन्‌ 
प्रतारयिष्यति । अयमपरस्संदेहः 
जनानां मनसि प्रस्फुरति यत्‌- 
आगामिनिर्वाचनवेलातः पूवं 
भन्नसंकटमापादयितु, कि- 
चित्सौविध्य - कल्पनाव्याजेनं 


प्रजासम्मतीनां संपादनाथेमेवेयं 
पीठिकेति । प्रतिवार निर्वाचना- 
त्पुबसमये केचन प्ररनाः कल्पिताः 
भवन्ति तन्निवारणसंकटे कार्याणि 
साध्यन्त इति च तेषामनुभवः । 

अस्तु तद्यथाकथमपि, सवं- 
कारप्रकटनेस्तु विपण्याः सर्वत्र 
अस्तव्यस्तता प्रतिक्षणं संभव- 
तीति अनुभूयते । कङ्चन मन्त्री 
विदित्वा अविदित्वा वा कुत्र 
चिद्रदति- एषमः आहारस्य 
न्यूनता अधिका वतते, अतः 
खंडान्तरात्‌ तमानेतुं यत्न आधी- 
यत इति । तस्य वचनस्य श्रव- 
णानुपदमेव आहारधान्यानां 
अदशनं अनुभूयते जनं. । द्वित्र- 
दिनेष्वेवापरः मन्त्री वदति - 
आहारविषये तादृशस्य आंदोल- 
नस्य अवसरो नेव यतः तत्र तत्र 
वर्षाः पतिताः, अत्र मेवा आवृताः 
दत्यादिक इत्यादिक, अन्यो वदेत्‌ 
अभमेरिकातः एतावत्‌ आहार- 
धान्यं आनेतुं योजना कृता इति 
च । परन्तु अभिवृद्ध मूल्यं 
तेव मेत्‌ । एतादृशं सवं संकटं 
अनियमितवचसां अमात्याना- 

त्येषां च वचसां वैभवमेव । 

वस्तुतो विचायंमाणे न कोपि- 

मन्त्री कियत्‌ धान्यं फलितमिति 


नैव जानाति । स गणकानां 
गणनासु निभरो वक्ते, गणकराश्च 
क्षेत्रिणां वचनेष्‌, क्षेत्रिणङ्च 
गोपनरीलाः सत्यं नव प्रकाश 
यन्ति। अतः गणना सर्वापि 
असत्यवेति वचनं साहसं नव । 
एवमेव आढकमृदगादिशिबि- 
धान्यानां तिकचणकादितंल- 
धान्यानां च तत्तत्कालवार्ता- 
प्रचारेण परोद्यरेव श॒न्यता प्रत्य- 
क्षीक्रियते । मत्तेलस्य इयमेव 
गत्िरासीव आनध्रष मासा- 
त्पर्वं। अद्य तु तत्करेतारो न 
लभ्यन्ते । 

तन्निवेदयामि कस्यापि वस्तुन 
प्रभत्वायत्तत्वेनव प्रजानां संक- 
टानि न व्यगलेयुः, नापि अन्‌- 
नयवचनेः। किन्तु यथोचित- 
मूल्यनियमनेनेव । अतः मूल्यां- 
कनेन वस्तुविक्रयमादिश्य, तद्ध 
जकपरिस्थितीनां विघटनदीक्षया 
सर्व॒ सुस्थं भवेदिति । रोटिका- 
त्रयोः सर्वजनसाधारणीकरण, 
चाहकाप्योस्यमपरिवेषणं, शमश्रु 
शिखयोः सामानाधिकरण्यादेशः 
इत्यादयः प्रजासंकटकारकाः 
विरागवधेका भवेयुरिति च ॥ 

£ कृष्णलीला ८ 
पथणाणशषपफफथाफ 
धृधृमिति परिमथ्यमाने, उधनि जाम्रन्‌ बालकृष्णः, 
मन्थदण्ड मथाञग्रहीत्‌, नवनीतकामनया ॥ 
अथ (इति) यशोदा भीषयितुमभि-वदति- बालक, मा स्पृशेनं, 
घुम्मनामकराक्षसः किल, भ्रमति घटगभं ॥ 
वदति लीकागोपबालः- जननि, जलधि परिविरोडय च, 
मत्स्यरूपस्सोमकरासुर-मवधिषं खल्‌ हे ॥ 
वत्र धम्मो गोपवनिते | कश्च घुम्मः कथं मातः । 
घुम्ममत्र परं निदशेय, जननि, मज्जननि। ॥। 
अथ यज्ोदा भीषयितुमभि-वदति- बालक मा स्पृशेनं 
घुमघुमध््वनिरश्रुतः कि, घुम्मगजंनजः ॥ ॥ इति यशोदा ॥ 
वदति लीलागोपबालः- जननि, क्षीरोदधिविमथने, 
कू मभूतः पृष्ठपीठे, मन्दराद्रिमधाम्‌ ॥ 
घुमघुमितक्षीरोदमध्ये, क्वचिदपदयं नैव घुम्मं, 


नाप्यश्ुणवं तस्य नाम च, कि किमाहचयेम्‌।॥ ॥ कुत्र ॥ 
अथ यशोदा भीषयितुमभि-भणति- बालक मा स्पृशेनं, 
घुम्मदेत्यस्सवंलोकं, सुलभमृपहन्यात्‌ ॥  ॥ इति यज्ोदा ॥ 

वदति ीलागोपवबालः- जननि, भूपरिवतंनोद्यत- 

केनकनयनमघातयं किटि-रपि, सनतु दष्टः।; ॥ कूत्र ॥ 
सा यशोदा भीषयितुमभि-भणति- मा स्पृश धृतं बालक, 
बालकानपहरति घुम्मो, टीख्या शलृरे।॥ । इति यशोदा ॥ 


वदति लीलागोपबालः- जननि हे, प्रह्लादडिम्भक- 
हिसक हे रण्यकरिपुं, नृहरिरहमहरम्‌ ॥ || कुत्र ॥ 
2 

सा यशोदा भीषयितुं मभि-गदति- पोतक मा स्पृशेनं, 

अभुरघुम्मो वसति चान्तः, खलु बरी नितराम्‌ ।। इति यशोदा ॥ 
वदति ीलामोपवट्‌क.- जननि, त्रिपदं वामनः खलु, 
प्राथ्यं बलिमनयं रसातल, मपि तु नाऽपश्यम्‌ ।॥ ।। कुत्र ॥ 

सा यशोदा भीषयितुमभि-गदति- बारुक मा स्पृशेनं, 

भुजपराक्रमवान्‌ हि घुम्मो, वसति दधिकुभे।। । इति यशोदा ॥ 
वदति लीला गोपबालः- जननि, दशशतभुजपरीतं, 
कातवीर्य परशुना प्रवि-दायं नाऽपश्यम्‌ ॥ | कुत्र ॥ 

सा यशोदा भीषयितुमभि-वक्तितं- मा स्पृश्य कुमारक, 

विकृतरूपाढयो हि धम्मो, विशति दधिभांडे ।॥ इति यशोदा ॥ 
वदति टीलागोपवबालः- जननि, दशकन्धरमराति 


दशरथात्मजनुस्सममहरम्‌, नेव जाने तं ॥ || कुत्र ॥ 
सा मोदा भौषषितुमभि-वक्ति- बालक मा स्पृजेनं, 
लबते रोदोतरे किल, घुम्मदनुजन्मा ॥ ॥। इति यशोदा ॥ 
वदति लौीलाखेलबालः- जननि, हलमुसलकरधारी, 
हन्मि तं च प्रकुबमसुरं, न हिश्रुतो ह्येषः ।॥ ॥। कुत्र ॥ 
सा यशोदा भीषयितुजभि-भणति- इ्यामल, मा स्पृशेन, 
घुम्मदन्‌जो गोकुले किल, चरति सवत्र ।। ॥ इति यशोदा ॥ 
वदति मायागोपबालः- जननि, कसाद्यसुरनिकर, 
हन्तुमेव हि गोकुले मम, जनिरभत्वलु है ।। ॥ कुत्र ॥ 
सा यशोदा भीषयितुमभि-भणति- बालक मुंच चेन, 
घुम्मदन्‌जो धमंहन्ता, चरति स्वंत्र ॥ | इति यशोदा ॥ 
वदति रीलागोपबालः- जननि, कल्की खड्गधारी, 
पातयिष्याम्यासुरान्‌, द्यौ तोषयिष्यामि ॥ | कुत्र ॥ 


सा यशोदा किमपि गदितुम-पास्यन्ती विस्मिता किल, 
नवनवं नवनीतपिडं, न्यधित मुखकृहरे ॥। 


"=^, , क. >~ 

$ साहित्यज्ञास्त्रे ध्वनिसम्प्रदायस्य । 
सवेसम्प्रदायसंग्राहकता । 
. 

रचधथिता श्री समुद्राल रद्धरामानुजाचाये , द्वारकतिरुमला. 


साहित्यशास्त्रे हि बहवस्सम्प्रदायाः बहुभिरालद्धुारिकंः 
सवघ्रधानत्वेनादताः बोभूयन्ते । तेष . प्रधानतः रससम्प्रदायः, 
अलद्धुारसम्प्रदायः, मृणसम्प्रदाय, रीतिसम्प्रदायः, ओचित्यसम्प्र- 
दायः, वक्रोक्तिसम्प्रदायः, ध्वनिसम्प्रदायः, अन्‌मितिसम्प्रदायः, 
इत्येते परिगण्यन्ते । आद्यस्य भरतः, द्वितीयस्य भामह , तृतीयस्य 
दण्डी, चतुथेस्य वामनः, पञ्चमस्य क्षेमेन्द्र, षष्ठस्य कुन्तकः, 
सप्तमस्य आनन्दवधनः, अष्टमस्य राजानकमहिमभटदु. इतीमे 
प्रवक्तारः । ते सर्वेऽपि शब्दाथयोर्व्यासिज्यवृत्तित्वेन काव्यशब्दस्य 
प्रवत्तिनिमित्तितामभ्युपगच्छन्त्येव । तंहि स्वस्वानुभवानुरोधेन 
रखुलितसच्िवेशचारुणः काव्यस्य शोभातिशश्याघायकत्वेन गुणा- 
रुद्ारादिधर्माणां जीवितत्वमभ्युपमम्य तत्तत्सम्प्रदायाः 
प्रादुर्भाविताः। 

एवं स्थिते, एष्‌ सर्वेषु सम्प्रदायेष्‌ आनन्दवधेनाचायं प्रवति- 
तस्य ध्वनिसम्प्रदायस्य सर्वोत्कृष्टत्वं तस्मिच्नेवान्येषां गताथंताञ्च 
प्रतिपादयितुमेवायं यत्नः आरब्ध । यस्मिन्‌ सम्प्रदायेऽन्येषां 
अन्तभर्विं कतुं यत्नः क्रियते तस्य स्वरूपं आदौ संग्रहेण प्रतिपाद्यते । 


काव्ये हि ध्वनिर्नाम प्रतीजमानात्मा सह्‌दयहूदयाह्लादी 
करचानाथः भस्तीति काव्यथेभ्ावनापरिपक्ववृद्धीनां भावृकरतिल- 
कानामनुभवः । स च गुणीभूतकब्दाथाभ्यां प्रतीयमानः सचेतसां 
चेतरिचत्रीकरोतीति, (सवं प्रधानः काव्यात्मा"! इति ध्वनितत्त्वविदः 
प्रवदन्ति । तच्च क्टृप्ताभिधालक्षणाभ्यां प्रतिपत्तु नेव राक्यत इति 

तप्प्रतिपत्तये व्यञ्जनाख्यः सहूदयहूदयोल्छासितः व्यापारः कश्चन 
तरेवाभ्युपगतः । एवमेतेन सहदयहूदयोन्मिषितव्यापारेण प्रतीत 
योऽथः सहूदयचित्तावजंकः वस्त्वलङ्काररसात्मा चमत्कृतिमादधा- 
नोऽत एव प्रधानतमः काव्यजीवितभतः, स एव ध्वनिरिति तद्वि- 
द्धिव्येपदिष्टस्सन्‌ शास्त्रेऽरिमन्‌ महीयते । 

सिद्धान्तस्यास्य निरपभ्रंशशञब्दनब्रह्मणां वेयाकरणानां स्फोट- 
ताद एवे मूलम्‌ । सम्प्रदायोभ्यं सहूदयधूरीणेन आनन्दवधनेन 
प्रवतित इति प्रागेवावेदितम्‌ ¦ आनन्दवधेन एव ध्वतिसम्प्रदायस्य 
प्रथमप्रवतंक इति बहुभिमेन्यते । कैचित्त आनन्दवधनात्‌ प्रागेव 
ध्वनिसिद्धान्तोऽवततेति वदन्ति । तषामयमाश्यः- ध्वन्यालोके 
ध्वन्यभाववादिभिरुद्धावितान्‌ दोषान्‌ प्रथमतः प्रदश्य, तदवसरे 
मनोरथनाम्नः कवेः ध्वन्यभावप्रतिपादक इलोकमेकमुद्धतवान्‌ 
यस्मिन्नस्ति नवस्तु किञ्चने''त्यादिना आनन्दवधनः। अत 
आनन्दवधेनात्‌ प्रागेव ध्वनिसिद्धान्तः अस्तीति तदभाववादिनः 
वचनो दूरणात्‌ ज्ञायते इति । 

यथा कथज्चिदस्तु ध्वनिसिद्धान्तस्यायमेव आद्यप्रवक्ता 
प्रतिष्ठापको वा, ध्वनिसम्प्रदायस्तु अनेनैव महता संरम्भेण प्रति- 
ष्ठापित इति अकामेनापि वक्तव्यम्‌ । 

पूवेप्रतिपादितध्वनिसम्प्रदाये एव सर्वेऽपि रसालद्धुारादि- 
सम्प्रदाया. अन्तभवन्ति । तत्रादौ रससम्प्रदायः ध्वनिसम्प्रदाय- 
प्रभेद एव । तथा हि । काव्ये हि गृणीभूतवाच्यवाचकाभ्यां व्यञ्ज- 
नाख्यव्यापारेण प्रतीयमानाः अथाः त्रिधा सम्भवन्ति - रसः, 
अलङ्कारः, वस्तु चेति । तत्र रसरूपोऽथं न स्वने अपि वाच्य 
भवति । परौ तु वाच्यवृत्तिवेद्यावपि भवत । त्रयाणां प्रतीयमान 
ताविरोषेऽपि तेषु रसरूप एवाथः काव्यात्मेति, तदितरावङ्कभूता 
विति च लोचनक्रदादयो ध्वनिकारस्याशयमभिवणयन्ति । काव्ये 
हि रसस्येव प्राधान्यं ध्वनिकारोऽभ्युपेति, रसार्ङ्गतयेव गुणालङ्का- 
रादीनां प्रतिपादनमपीच्छति । अतः ध्वनिवादे प्रधानमेव स्थानं 
भजति रसं इति रसवादस्य ध्वनिवादा ज्गतेवेति वक्तव्यम्‌ । 

(अनुवतैते) 

भीजगद्गुरं काञ्चीकामकोटिपीठाधिपानां 
श्रीश्रीश्री चन्द्रशेखरेष््रसरस्वतीस्वामिनां 


अक्ञीतिजयन्ती महोत्सवज्ुभसमये समर्पिता पद्यहद्राक्षमालिका 


="क्कवीर 


श्रीज्ञङ्करायेपरिपालितकामकोटि- 
प्रख्यातपीठमधिरुह्य च बाल्य एव । 

घर्माहिच रक्षसि सदाऽऽचरणप्रचारेः 
श्रीचन्द्रशेव रगुरो, भगवन्‌, नमस्ते ॥ 


सर्वे न्द्रियाणि तरसा सहसा जयन्तं 

सूर्योपमेन महसा तपसा विभान्तम्‌ । 
मुक्तं तथापि मनसा, वषुषा चरन्तं 

त्वां देव, नौमि वचसा, शिरसा नमामि ॥ 
देवीरूपजुषे, पवित्र वपुषे, ध्याने परे तस्थुषे, 

बरह्यानन्दमुपेयुषे, च विदुषे कामादिषटकद्विषे । 
लोकानां सुकृतादूपात्तजनुषे, सन्ध्यातपश्रीमुषे, 

प्राप्तप्राभव, चन्द्रशेखरगुरो, योगीश्ञ, तुभ्यं नमः ॥ 
तापत्रयं प्रणमतामपनीय पुंसां, 

सौख्यं परं नखरचन्द्रिकया दिश्नन्तौ । 
ज्ञानप्रदाननिपुणौ चरणौ त्वदीयौ 

सन्ध्यारुणो सकरुणो शरणं प्रपद्ये ॥ 


चित्तं विनोदयति, यच्छति कामिताथः, 

क्षेमं करोति, विदधात्यजरामरत्वम्‌ । 
श्रीचन्द्रह्ेखरगुरो, भवतः कटाक्षः 

शुश्रांशुवत्‌, सुरभिवत्‌, सुरवत्‌ सुधावत्‌ ॥ 


१० 


दयोतिष्ट्वा, दतिक्षीतत, स्त्वरुणत, स्संपत्करत्वात्‌, बुधैः 
वन्द्यत्वात्‌, असिताच्च, सौम्यगुणतः, मोक्षप्रदत्वात्‌, सदा । 
शिष्यप्रीतितया, नवग्रहषदं संप्राप्य सानुग्रहा 

वीक्षारुक्‌ भुवि चन्द्रशेखरगुरो, राराजते तावको । 


श्रोमज्जयेन््रयतिपुद्धवबबाहपौठे 
पीठाधिपत्यमखिलं विनिवेश्य, मोदात्‌ । 

जोवेऽवरक्यमवनावनुसन्दधानः 
वाचामगोचरयुखं लभसे महात्मन्‌ ! ।। 


तेजोनिधिनिरुपमः परिपूणेकाम' 
सत्वाधिकस्सुकृतिभिः परिदृश्यमानः । 

शर्वालये विरचिते रुचिरे कुटीरे 
हत्पङ्जे हि परमात्मवदेजसे त्वम्‌ ॥ 


सर्वावनीतलबुधप्रकरनिान्तं, 
संसेव्यमान, भवतः सततं विविक्तम्‌ । 
वृद्धि तपस्समुपयातु निरन्नरायं 
श्रीचन्द्रहोख रग्ुरो, जगती हिताथम्‌ ।। 
न मे विबाहः, न ममेति पुत्र, मे नास्ति सौर्यं, न ममेति वित्तम्‌ । 
प्रणम्य विज्ञापयतः स्वभक्तान्‌ सानुग्रहं पाहि सुदीधेकालम्‌ ॥ 


र दराक्षमाल्कियं वत्तमनोज्ञा सुवणेसंघटिता । 
सुपदा गुरुकण्ठस्था जयचन््रकृता तनोतु भक्तमुदम्‌ ॥ 

वि कविसमये पद्मस्य स्थानम्‌ । 


लेखकः श्री ति. गो. अनन्तसुब्रह्मण्यः, तिरपति. 
[पर्वानुबरःधः] - 


सूयंस्य पङ्कजस्य च सित्रभावो वण्यते कविभिः। दिन- 
मण्युदयानघ्तरमेव पद्मानां विकासस्सम्भवति, सूर्यास्तमये कमलानि 
संकोचं प्राप्नुवन्ति, सूयेस्य कान्ता पद्िनीति वणैमं क्रिमते। 
कमलानां रिपुः चन्द्रः; चन्द्रोदयानन्तरं कमलानि संकुचन्ति 
ईति रघुवशे- 


प्रमुदितवरपक्षमेकतस्त्क्षितिषतिमण्डलमन्यतो वितानम्‌ । 
उषसि सर इव प्रकुल्लपश्चं कुमुदवनप्रतिपन्ननिद्मासीत्‌ ॥। 


स्वयंवरमण्टपे एकस्मिन्पाश्वं अजः सित्रेस्सह सन्तोषेण 
वार्तारापं कुवेन्तिष्ठति, अन्यत्र विशोभं राजमण्डलं । एतत्‌ दुष्ट्वा, 
कविः उषसि यथा सूर्यं दष्ट्वा कमलं विकासं प्राप्नोति तथेव 
अजः अत्र तिष्ठति । यथा सूर्योदये कुमुदानि संकुचन्ति तथैवान्यत्र 
राजान इति वणंयति । इमानि पद्मानि हेमन्तरिशिरत्‌ विना 
अन्यासु ऋतुषु विकसन्ति) हेमन्तसमयें कमलानां स्वरूपवणेनं 
वाल्मीकिना क्रियते- 
जराजजंरितेः पदः शीणेकेसरर्कणिकंः । 
` नालकशर्षेहिमध्वस्तेनं भाल्ञि कमलाकरः ॥ (रामा. ३-१६) 
अन्यत्र “नालान्जशेषाव्जङता त्विदानी'“मिति हेमन्तकाले 


कमलानां रोगः अनुबाधते । तुषारङ्च पद्यानां बाधको भवति । 
किञ्च पद्मानां नाशोऽपि सम्भवति । सुभाषितरत्नाकरे- 

किं बान्धवेन रविणा हरिणाऽथ क्रि वा 

लक्ष्म्या च {कि च जलजोदरजेन कि वा) 
एतस्य शुद्धचरितस्य सरोरुहस्य 

नेषा तुषारजनिता शमिता विपत्तिः ॥ 

(२५६-२३१) 
तथेव शरत्काले पद्यानि अतिसौन्दर्येण विकसन्ति, प्रकाशन्ते । 
किंञ्च आकषंकाणि भवन्ति । काव्यमीमांसाया- 

द्रागजंयन्ती विमदान्मय्‌ रान्प्रगल्जयन्तौ कुररद्विरेफान्‌ । 
श रत्समभ्येति विकास्य पद्यानुम्‌लयन्तौ कुमुदोत्पलानि ।\ 


अपिच पद्मानि मृकरुलावस्थायामपि रमणीयानि । तन्मुकुला- 
वस्थायाः उपमानतया कान्तायाः सुरतसमये सुखालसनेत्रे वणेयति 
कविः । एनमर्थं गीतगोविन्दे दशयति जयदेवः- 


रतिसुखसमयरसालसया दरमुकुलितनयनस रोजम्‌ । 
निस्सहनिपतिततनुतया मधुसूदनमुदितमनोजम्‌ । 


काव्यमीमांसायामपि- 


उदण्डोदरपुण्डरीकम्‌कुलश्रान्तिस्पशा द॑ष्ट्चा 
मग्नां लावणसेन्धवेऽम्यसि महीमुद्यच्छतो हेलया । 
तत्कालाकुलदेवदानवकुलेरुत्तालकोलाहलं 
शौरेरादिवराहलीलमवतादश्रंलिहाग्रं वपुः । इतिं 


पद्मानां मुकुलावस्थां प्रति कषयः बहुत्र वणैयन्ति । एतेन 
व्यषु पद्मानां स्थानं अनिवंणंनीयम्‌ अद्वितीयम्‌ । किञ्च नलक्ष्म्या 
धान पद्मम्‌ । पद्मवणनेन चत्रियः वैनं अपि कृतं भवति । बणं- 
ोयवस्तुषु पद्मस्य स्थानं दत्त्वा कविभिः वण्यते । कुसुमेषु प्रधान- 
मं, रमणीयं पृष्पम्‌ पद्ममेव । 


^ ६५ 


(एकपात्राभिनयः) 


लेखकः श्री के. टि. नरसिहुः, 
(व्याकरण - साहित्य ~ शिरोमणिः शिक्षाशास्त्री.) 


(केन्द्रमूलरक्षकभटेः प्रताडितः कञ्चन छात्रः आक्रोशन्‌ प्रविशति) 


हा ! अन्घोऽस्मि? हा ! बधि- 
रोऽमि? हा! मूर्खोऽस्मि एटा, 
निरुयोगोऽस्मि। कि जातं? 
कि जातं? किमथं एवमजायत? 


(इतस्ततः चरति) (भूयोऽपि 
आत्मनः वामनेत्रं स्वहस्तेन 
स्पृशति । किञ्चित्‌ पुरतः 


आगत्य) अहं कः? अह्‌ कः? 
(सामाजिकान्‌ दष्ट्वा पृच्छति) 
अहं श्रीमतः 'विद्याशङ्कर्‌ जोषी 
महोदयस्य एकंकः पुत्रः “सदा- 
नन्द जोषी" । अहं कचन वेद्य- 
विद्याच्छात्रः।(1/९५)८१] ऽ{पवलात 
हा ! सत्यमहं छात्रः । देशश्रेयो- 
ऽभिलाषी, उत्तमविदयार्थी | 
(सामाजिकान्‌ दष्ट्वा) हसन्ति 

कि? अहं छात्र इत्युक्ते न 
विइवसिथ वा ? (आत्मनः क्षत- 
देहं परयति । इतस्ततः व्रजति । 
उच्चः भणति) सत्यं येन समा- 
जसेवा कतेव्या, येन सङ्धखरोगाः 
निवारणीयाः, येन इतरेषां शारी- 
रिकचिकित्सा कार्या, स एव 
अधुना रोगी, स एव अन्धः, स 
एव नृतनभिक्षुः । भवतु नाम, 
अहं कः इति जानीथ खल्‌ । 
(स्वयमेव शिरङ्चाखनं कृत्वा 
सदानन्द जोषी'ति कथितन्नु । 
मम जन्मभूमिः का? कि जातं 
मे ? इति च वक्ष्यामि । आन्घ्र- 
परान्ते विद्यमानेषु प्रसिद्धनगरेषु 
अग्रगण्यपदणं विजयवाडा मम 


जन्मभूमिः। किञ्च वत्सरेऽस्मिन्‌ 
वेद्यविभागे अन्तिमकक्ष्यायां 
(14. 8. 8.9. 2102] ६) 
पठामि । कि कथितं मया ? अहं 
पठामीती कथितन्नु । तन्न सत्यं । 
नाहं पठामि, नाहं छात्रः, नाहं 
विद्यार्थी । (इतस्ततः व्रजति, 
शिरोनमनं कुरुते) यतः अध्य- 
यनंनमे लक्ष्यम्‌ ? किन्तु लक्ष्य 
किम्‌ ? बन्धनिवंहणम्‌ (5८८८) 
( हस्तदयं उपरि नीत्वा मष्टि- 
बन्धनं कृत्वा बाहुबलं प्रदशेयति) 
आं, मद्रचनं सत्यं, सत्यं, पुन- 
स्सत्यम्‌ । लोके यत्र कुत्रापि, 
यस्मिन्‌ कस्मिन्‌ विषयेऽपि, यदा 
कदापि, सफलेऽपि विफलेऽपि, 
युक्तेऽपि अयुक्तेऽपि, प्रशं षनीये- 
ऽपि, गहंणीयेऽपि, नि्माणिऽपि, 
नाशेऽपि वयमेव (सगर्वं आत्म- 
देह प्रदश्य ) समर्थाः इति सावै- 
जनीनमेतत्‌ । 

पर्यन्तु देशचरित्रं, परा- 
मृशन्तु माणवलोक, विचारयन्तु 
विद्याथिपात्रं, विलोकयन्तु 
उद्यमरङ्खं, स्वेत्र विद्याथिन एव 
अग्रगामिनः । देशस्वातन्त्यसंपा- 
दनार्थं, भाषाराष्टुसिध्यर्थ, अय- 


४1 


स्कर्मागारस्थापनाथंञ्चाऽस्मा - 
भिरेव उद्यमः कृतः। तद्देव 
अधुनाऽपि छात्रः प्रत्येकराष्टू- 
सिध्यर्थ, मुल्कीनाशाथंञ्च बन्धो- 
ऽवलम्बितः ।. न केवलं छात्रैः, 
किन्तु विशत्युत्तर - एकशतैः 
एम्‌. एल्‌. एभिः, दशभिमं- 
न्व्रिभिः, बहुसंख्याकं. एम्‌. एल्‌ 
सीभिः, असंख्याकः ग्रामपज्चा- 
यत्ताध्यक्षेः, समित्यध्यक्षे , प्राज्ञे", 
पण्डितं, मातुभिः, बलेः, 
वृद्धेशच अतीव चरित्रनिदष्टव्यः 
बन्धः कृतः । परं फलं किम्‌ 
बन्धरूपे यज्ञे माणवखूपा अजाः 
सम्यक्‌ आहुताः केन्द्रमृखर- 
क्षिभिः । क्रञ्च बह्वयः युवतयः 
वैधव्यं प्राप्नुवन्‌, असंख्याकाः 
पितरः पुत्रशोकं आपुः, अन्ये 
अनाथा बभूवः, अपरे अशरण्याः 
अजायन्त, इतरे मादशाः (आ- 
त्मानं दशयति) विकलाङ्काः 
समभवत्‌ । एतेन अवगम्यते 
छात्राणां बन्ध युक्तोवानवेति। 
अनेन बन्धेन कस्य वा लाभः? 
न पामराणां, न पण्डितानां, न 
छात्राणां, न सहूदयानां, न नीति- 
रास्व्रज्ञानां, नोद्ययोगिनां । तहि 


१५ 


केषां काभ: ? ये स्वकुक्षिपूर- 
णार्थं, स्वाथसिध्यर्थ, जीवनसौ- 
विध्यसंपादनार्थ, देशस्य, देशी- 
यानाञ्च नाशं कतुं कारयितुं 
वा, उभयधापि वा चेष्टितुं 
दराक्ताः, समर्था. तेषामेव काभ. । 
यथा सहस्रतिलघातेन दश बिन्दू- 
तकं संपाद्यते तथा निर्दोषिणां 
सहस्रसंख्याकानां 
प्रापणेन केषाञ्चन भोगः लखाभरच 
भवति । मां पश्यन्तु ? अहमे- 
केकः पुत्र । मामेव आलंब्य 
मन्मातापितरौी वतते । तत्रापि 
पिता अशक्तः, माता रुग्णा । 
परं ममाध्ययनं प्रकृतेन बन्धेन 
नष्टम्‌ । किञ्च मम चक्षुरपि 
नष्टम्‌ । अहं कि करिष्यामि ? 
कथं पटर्ष्यामि? कं उपे- 
ष्यामि ? कथं मातापित्रौ पोष- 
यिष्यामि? कोवा नायकः मां 
रक्षिष्यति ? (विरक्त्या हसति ) 
लोके नास्ति कश्चन तादृशः 
पुण्यपुरुषः । यद्यस्ति तहि तस्य 
मरणं, दण्डो वा अवद्यं मिलि- 
ष्यति । लोके, वि्िष्य भारते 
“सत्यं वचसि तिष्टति, धमः पत्रे 
शोभते, न्यायस्तु निणेयस्थानेऽपि 
नास्ति' । अतः परोपकारः परम- 
पातक, परापकारः पामरेरपि 


लोकान्तर- 


कायः। एतदेव अधुनातनभारतम्‌। 
अतःहे छात्रा. ! हे विनोदाभि- 
रखाषिणः। हि विशुद्धहूदयाः। 
हे भाविभारतनिर्मातारः। दै 
परोपकारमतंयः ! हे उद्यमपुरो- 
गामिनः! मास्तु, मास्तु, इतः 
परं अस्माकं जीवने बन्धो 
मास्तु | 

यत्किमपि कथनं अतीव 
सुलभं, किन्तु तदेव आचरणीय- 
मित्युक्ते अतीव कष्टम्‌ । पश्यन्तु 
उदयमफलम्‌ । राजकोयनयकाः 
स्ववेतनं लभन्ते, भिषजः आजं- 
यन्ति, उद्योगिनः यथापूर्वं 
स्वकमं कुवन्ति, नीतिशास्त्रज्ञाः 
स्ववृत्ति निवेहन्ति । अतः कस्य 
वगेस्य प्रकृतोद्यमेन कष्टं नष्टं 
च भवति ? माणवकानां तत्सं- 
बन्धिनामेव । अधुना अतिभय- 
ङ्रग्रीष्मतऋतौ पठामः। कि 
पठाम इति वयं न जानीमः। 
कि वदाम इति गुरवोपि न 
विदन्ति। ईदुशं दुखं कथं 
जातम्‌ ? बन्धेन । तस्मात्‌ कार- 
णात्‌ बन्धस्योहेर्यं युक्तं वा 
अयुक्तं वा भवतु । परमस्माक 
तत्र प्रवेशो मास्तु, मास्तु, सुतरां 
मास्तु । (इत्याक्रोशति) 

(यवनिका पतति) 

नानाक्षारेरपारेरवनिरभिदटता, वारि यन्रैश्चै वाराम्‌, 
तेजोविदयुत्प्रयोगे, मंरुदणुरजस्ञा, व्योम दुर्वातजातेः, 
चन्द्रोऽमन्दैः प्रपाते, रविरपि किरणाकुञ्चनन्यञ्चनादयः 
तस्माद्रैकृत्यमाप्ता प्रकृतिरपि परं हन्ति जन्तुं नितान्तम्‌ ॥ 


निस्सारकौटविषजुष्टकू भोजनेन 

देहो हतः, चरुनचित्रवरशाच्च चक्षुः, 
नित्यं च शब्दपरिवधकयंत्रयोगात्‌ 

श्रोत्रं हतं, कुकफकेन च जिद्िकापि ॥ 


त्वग्दग्धा फेनिकाभिर्च, घ्राणोपि मलकुंडकंः, 
वागांग्ल्या, धूमवर्त्या च पाणिः, पत्‌ बूटवेष्टनेः ॥ 
पायुर्मानातिगाहारेः, उपस्था जन्मरोधनेः । 
मनरच परदेशीयभावनाभिः, समे हताः ॥ 

संभूय भारतीया हे हता विनिहता वयम्‌ ॥ 


६ 


(गूट॒टेखिनी) 


(अद्य किल अमेरिकाः-यूरोप -रूस - जापानादिषु ओद्यो गिक- 
दृष्टचा प्रभूतराष्टृषु धूख्रसमस्यायाः भीषणत्वं दृष्ट्वा बहन्नगरेषु 
प्रतिसप्ताहं एकदिनं धूसरं वमतां मोटराणां उपयोग एव निषिद्धो- 
ऽस्ति । तदेव लक्षीकृत्य अधस्तन: विनोदः लिख्यते 1) 


स्थानं बृहुन्नगरस्य महाद्वारसमीपे यान - कर - ग्रहण -कंद्रम्‌ 
(आक्टाय पोस्ट) । तस्य केद्रस्य बहिद्ररि करिचत्‌ आरक्षी तिष्ठति, 
सम्मृखे बहवः रथयः (मोटरकासं ) परिवृत्य स्थिताः सन्ति । एवं 
सति एका (मोटर) रथिः नियमं अगणय्य अग्रे धावति । एकस्मिन्‌ 
स्तंभे फलके लिखितं दश्यत “ स्तभयन्तु यानानि । केवलं 
घूस्रहीनान्धेव यानानि रविवासरे महानगरे प्रवेशं अहेन्ति । अन्यानि 
दण्डार्हाणि स्युः" इति । आरक्नी (पोलिस) उच्चैः, "रे, रे, स्तंभय 
स्तंभय, क्व अग्रे धावयसि रथम्‌ ? बहत्फल्के लिखितं नियमं न 
पर्यसि † रोधय'' इति वदति । 
रथि - स्वामी (यानादेव कथयति) “स्वधा धूखरहीना मे 
रथिः'' 
आर्षी आज्ञापयति “यदि तादशं प्रमाणपत्रं स्यात्‌ मे 
दरोयः' । 
€ 

रथिस्वामी यानात्‌ बहिः प्रमाणपत्रेण कह निगेत्य आर-. 
क्षिणं प्रि गत्वा दशेयति, आरक्षी पठति, यातायातवाहननियंत्रक- 
कार्यालयात्‌ दि -- ;प्रपक्र.... ; तद्‌ यानं नाम रथिः 
क. २३२५ चि. सवेथा धूम्रन वमति । विषकरवायु - संदूषण- 
नियमानुयुक्तं अस्ति। यस्मिन्कस्मिन्नपि नगरे प्रवेदं अहंति । 
न रोद्धव्य .... या. नि. अधिकारिणः स्वाक्षरी । आरक्षी (पुनः 
रथिस्वामिनं साङ्च्यमवलोक्य ) अपि इत्थं ? अहो द्रष्टुं वाञ्छामि 
कोदुशं इजिनं युक्तं तत्र? रथि - स्वामी- अहो तन्न सामान्यं 
इजिनं, तत्त॒ आस्टरेलियानिमितं । 

रथि -स्वामी च आरक्षी च यानसमीपे अतिष्ठेतां । स्वामी 
अग्रभागस्य आवरणं उद्घाटच दशेयति । अंतभागे यंत्रं दुष्ट्वेव 
आरक्षी उच्चैः हसति । तत्र पश्यति कांगारद्रयं बृहत्‌ - पद्रुस्योपरि 
उपविष्टं धावदास्ते । पट संयोजन - वियोजन - साधनेन यानस्य 
अक्षेण युक्तं यानं चालयति इति । 


कडचनान्ध्रः चिदंबरं गत्वा तत्र भोजनेन अतुप्तः वदति- 
आनं दतांडवपुरीद्रमिडस्य गेहे 
सत्यं वसिष्ठवनितासममाज्यपात्रम्‌ । 
विद्युल्लतेव परिनृत्यति तत्र दर्वीं 
छायां विलोकयति कचन यीगसिद्धः ॥। 
टिष्पणो- अनंदतांडवपुरी चिदंबर, वसिष्ठवनितासमं अर- 
धतीवत्‌ महासूक्ष्म, विद्युल्लतेव चंचरुतया, योगसिद्धिः पश्यति 
धारंव न दश्यते । केवलं आज्यपरिवेषणमभिनयमात्रमिति भावः । | 


किष 


९ 

¢ स्वातनत्यरजतोत्सवः । 

रचयिता भनौ सूरम्‌ भीनिवासः, नेत्लृर. 
पर्यन्तु भो भारतवीरमुख्याः त्यागायता. धममरताः सुनीताः । 
बुधास्सुशीखाः ऋतवाक्यलोलाः वियत्तलोद्धासितवे जयन्तीं ॥ 
त्रिवणसंभासमिमां पताकाम्‌ शान्तेदयायाश्च ऋतस्य रूपम्‌ । 
स्वातन्त्यचिह्लं चिरकाललन्धं पश्यन्तु रम्यां नयनप्रमोदम्‌ ॥ 
पुरा पराक्रान्तधरातकेऽस्मिन्‌ तुणीकृतप्राणपणेस्सुधीरः । 
नि रायुधैस्साधितराज्यलम्धं फलं पताकाविनिवेरितं तत्‌ ॥ 


रत्नाल्येति प्रथिता पुसऽस्मन्माता जगव्यां किल भारतीऽयं । 
घनेन हीना मुषिता कृता सा पारचात्यकं. व्याजसमागतंश्च ॥ 


तदा महाक्रोधविवणिताक्षैः दुर्वारसत्याग्रहसायुधेर्च । 
उत्तुगदीक्षाकलितान्तरगे. स्वातन्त्यमस्माभिरूपाजितं च ॥ 


पञ्चविशतिवर्षाणि स्वातंत्र्यस्य समत्ययुः । 
अतः प्रचात्यतेऽस्मानिः स्वातनत्यरजतोत्सवः ॥ 


कलाघु सच्चित्तविलासितासु विज्ञानशास्त्रेषु विशिष्टरीतो । 
धर्माथेकामादिविभावनेषु सदाऽग्रतो याम परानपेक्षम्‌ ॥ 


स्वेषु देशेषु परिश्रमादिकाययेषु वद्धि तु गतेषु सत्सु । 
अस्माभिरप्यद्य महोद्यमेस्समृद्धिस्समासाद्यत एव नित्यं ॥ 


सस्यादिवद्धिरिह सवंसुमोददात्री 
तत्साधनाय कृषिकमेणि ये चरन्ति । 
ते भारताभ्युदयमागेविधाय काश्च 
नन्दन्ति सवेजनमोदवि्धि परीक्ष्य ।। 

बांग्ला प्रदेशपरिरक्षणरग्न चित्तः 
सद्धारतीयननदरशितशक्िरेव । 
स्वातन्त्यसाधनविधौ महतीयमद्य 
श्रद्धा विकासयति सवेहूदम्बुजानि ॥ 


चित्ते चित्ते नवनवमधुस्यन्दिनी वन्दनीया 
गेहै गेहे त्वतुलितरताजाल्िकामालिका च । 
देशे देशे सुजनजनता पालिताऽराधिता च 
वाति प्रातः गगनपदवीभूषिता सा पताका ॥ 


अरुणकिरुणभास्वद्रम्यवर्णातिरेका 
नवजलक्धरमाटलाटलीख्या लालिता च । 
विगलितपरदास्या विरवशान्त्येकरूपा ` 
गगनमधिगतेयं भारतीया पताका ॥ 


जनयति युवकानामुष्णरक्तं प्रगाढ 
अलघुविकलतां वा देशविद्रोहकेषु । 
विमलतरविभावान्‌ सवेहूत्पक्रजेषु 
गगनमधिगतेयं भारतीया पताका ॥ 


मन्दाकिनीतुंगतरंगकीर्त्या बृन्दारकेनद्ररभिवन्दनीया । 
वंदारुसवाभ्युदयप्रदा या विश्युखला वाति शुभा पताक्रा ॥ 


अनन्यसामान्यजयाधिदेवता ह्यनन्तमित्रप्रवराभिपूजिता । 
प्रशान्तरम्यानिलचञ्चलां चला वियत्तठे चोडंयते पताकिका ॥ 


लोलालकालोकविलोचनेषु सद्वी रपत्तीत्वमखवेगवं । 
समपेयन्ती सकलांशतोऽपि पताकिका व्योम्नि वि राजतेऽ्टो ॥ 


अणावणो देशसुभक्तितत्वा तनौ तनौ स्यन्दितरौद्ररक्ता । 
हनो हनौ जुम्भितजातिगीता वियत्तले भाति शुभा पताका ॥ 


नालस्य बालस्य गढ़ विभाति बृद्धस्य वृद्धस्य मुखे विभाति । 
यूनडच यूनइच तनौ विभाति स्वातन्त्यसंपूरिततुष्टिपुष्टिः ॥ 


परगतहूदयानां नास्ति तुष्टिः कदापि 
परहितविवशानां नास्ति तृप्तिः कदापि । 
परवशपतितानां नास्ति मुवितः कदापि 
चतुरजनसमीपे नास्ति युक्तिः कदापि ॥ 


क्क 


अयः - खनि - मन्त्रिणः भयंकरमरणम्‌ 


मद्राज्ञारिल्टी मागतम्‌ बोयिम ७३७ विमानं पारविमा- 
नाश्चये अवतरत्‌ निदेग्धं वसन्तविहारप्रान्ते न्यपतत्‌ । अस्मिन्‌ 
प्रमादे ४७ यात्रिका अ्ियन्तं । मृतेषु तेषु भारत - अय - खनि- 
मन्त्री कुमारमंगल , श्री गृर्नासिम्‌, श्री सतीशलबा, श्री बारदण्डा- 
युधः इत्येवमादयो वतन्ते । अद्यतनकाले विमानप्रमादाः वधेन्ते 
इति रोकस्थानमेतत्‌ । 

ब्ध क्र दक 


तिरुपति केन्द्रीयसंस्कतविद्यापीठे ॥ 
१ 
ग्रन्थाविष्करणमहोत्सवः { 


३ १-५-७३ दिने सायं केन्द्रीयसंस्करृतविद्यापीठे श्री अनंत- 
शयनं अय्यंगार्माधिपत्येन महोत्सवसरमाबेशस्लमजनि । भारत- 
विद्यासंक्षेमशाखाया उपामात्यः श्री देवनंदनप्रकाशयादवः, राष्ठीय- 
संस्कृतसंस्थाचनिदेशकः श्री आर्‌. के. शर्मा, श्री जनादनरेडिः 
शासनसभासदस्यः, विद्यापीठस्य प्रांशुपाल डा. मंडनमिश्चश्न 
पीठान्यलमकुवेन्‌ । 

श्री मंडनमिश्रमटोदयस्य परिचयषचनैस्समावेशः आरब्धः । 


१. ज्ञापकसंश्रहः (सवृत्तिकः) 

२. विष्वक्सेनसंहिता (पांचराव्रागमः) 
इति पुस्तकद्रयं श्रीमता देवसन्दनप्रकाशयादवेन आविष्कृतम्‌ । 
तदा तेनेवमभ्यधायि- संस्कृतभाषाया अभिवधेनाध भारतसवेकारेण 
द्वितीयप्रणालिकायां पंचलक्षाणि व्ययितानि, तृतीयप्रणालिकरायां 
पचसप्ततिलक्षाणि वितीर्णानि, चतुथं प्रणाल्षां तु कोटित्रयं पृथक्‌ 
कृतं । राष्टीयसंस्कृतसंस्थानस्य संबन्धिषु पंचसु विद्यापीठेषु संभूय 
एककोरिरूप्यकाणि व्ययीक्रियन्ते । पचमपंचवषेप्रणाल्यां तु इतो- 
धिकं धनं संस्कृताभिवृद्धचे उपयोक्तुं वांछामः। भारतदेशे षट्सहस्रं 
संस्कृतविद्यासंस्था वतन्ते । एतेषु व्याकरणन्ययवेदांतमीमांसायोग- 
साहित्यादिकं बोध्यते । अन्ये च वेदपाठशालाः गुरुकुलानि च 
{न्ति । वारणास्यां दभगि च संस्कृतविडइवविद्याल्यौ द्वौ च स्तः। 
हरिद्रारस्थाया गुरुकुलकांगडचाः विइवविद्यालयस्थायी वतेते 1 

राष्टीयसंस्कृतसंथानं १९७० वषं स्वायत्तत्वेन स्थापितम्‌ । 
प्राचीनाधुनातनसंस्कृताध्ययनसरण्योः समन्वयाय केन्द्रविद्या- 
राखाध्नयंण इदं कार्यान्वयि भवति । तिरुपतौ, देहल्यां, लम्वां, 
अहमदाबादे, जगन्नाथपूर्यां च केन्द्रीपसंस्कृतविद्यापीठानि अनेन 
प्रचाल्यन्ते । राजकौयशास्त्रं, चरित्रं, मसस्तत्त्वशास्त्रं इत्याद्याधु- 
निकांरेस्पंमिलिता पाठचप्रणाली निरूपिता । संस्थानं ग्रन्थप्रका- 
दानमपि स्व्यकरोत्‌ । तिरूपतिविद्यापीठं च गणनीयं कायं निरवहत्‌ 
इति । 
श्री अनंघशयनं अय्यंगायंः अध्यक्षभाषणे- उच्चरहिन्दुस्थाने 
संस्छरृत विशवविद्याक्यद्रयं विद्यते, दाक्षिणात्यानां कृते तिरुपतिनगरै 
एतस्यैव विद्यापीठस्य संस्कृतविरवविद्याङयत्वेन परिणमनं सुलभं 
रोभनं च भवेदिति असूचयत्‌ । 


तिरुपति केन्द्रीयसंस्कृतविद्यापीठनिवेदिकायां सूचिताः 


संस्क्तभाषाप्रचारि -सभाविषयिण्यः प्रवृत्तयः 


~ @---* <$ 


तिरूपति केन्द्रीयसंस्कृतविद्यापीठेन १९७० -७१ प्रभृति 
` चित्तर संस्कृतभाषाप्रचारिण्यास्सभयायाः परीक्षायु उपस्थापयतु 
विद्याथिनः सायं कक्ष्यासु सन्नाह्यन्ते । 
१९७१ माचं परीक्षासु १९७२ माच परीक्षासु 
उपस्थिताः उत्तीर्णाः उपस्थिताः उत्तीणाः 
१. परिचयः ७५ ४५ ४७ २३ 
२. अभिज्ञः -- - ५५ २३३ 

एतद्रषं विभिच्ेषु त्रिषु स्थकेषु न्यूनाधिकं ७५ विद्याथिनः 
प्रबोधिताः । एतेषु परिचयाभिज्ञविचक्षण - विद्याथिनः (उपशतं) 
१९७३ एप्रेर परीक्षासूपस्थापित्ताः । परीक्षाफलानि च अद्यावधि 
नेव प्रकाशितानि । प्रतिविद्याथि छात्रवचिः पंचरूप्यकाणि, प्रत्युपा- 
ध्यायं उपकारभृतिङ्च पंचाशत्‌ रूप्यकाणि दीयन्ते । आगामिपरी- 
क्षाणां कृते समथंपरीक्षाकक्ष्यापि अधिका अआयोज्येत । एवं च 
चतुषु केन्द्रेषु चतुभिरूपाध्यायेः चतस्तः कक्ष्याः चाल्येरन्‌ । 

साहितीजगती 

मूल्य रू. ५-०० 

रचयिता भ्र कल्लूरि हनुमन्तरावः, 
प्राप्तिस्थानम्‌ - के. वी. सेषबाय्‌, 


0 ~ 83। 7 7, ८पिार्ला51फ (रमपऽ, 
५८५०४ - 7 (^. 7.) 


अत्र ग्रन्थे छत्रिन्यायेन साहितीजगतीति नाम निदिष्ट। 
साहितीजगती, साहित्य प्रयोजनं, कवित्वं - इति वृत्तं च, काव्ये 
अस्पष्टता, वाडमयसमालोचनं, साहित्यं - समाजश्च, महाभारते 
केचन सन्देहाः, रामायणपरिशीलनं इत्येते अष्टौ अंशाः अत्र 
वतन्ते । एते निबन्धाः कतिपयसंस्कृता घ्रां ग्लग्रन्थपरिशीलनेन 
तत्रस्थविषययोजकनपूवेकं सरलत रसंस्कृतभाषया निबद्धाः । 


। श्रीशंकराचायंः # 


“` अवरः 


श्रीशङ्करगुरुस्तुतिः 


अज्ञानान्तगंहनपतितंः आत्मविद्यापदेज्ञः 

त्रातुं लोकान्‌ भवदवश्िखापापपापच्यमानान्‌ । 
मुक्त्वा मौनं वटविटपिनो मूलतो निष्पतन्ती 
दंभोम्‌ तिश्चरति भुवने शंकराचायेरूपा ॥ 


१. शिबगुरोः स्वप्नः 


केरख्देशे कालटी नाम अग्रहारः करिचदस्ति। तत्र शिव- 
गुरुशर्मां नाम करदिचद्ब्राह्मणः, तस्य पत्नी आर्याम्बेति । 


तयोदेम्पत्योः सन्ततिर्नाऽसीत्‌ । अतस्ताभ्यां आराधितः 
परमेश्वरः कदाचिद्रात्रौ शिवगुरोः स्वप्ने आविभूय “गुणिनं प्राज्ञ, 
किन्तु अल्पायुषं पुत्रं इच्छसि ? उत दृष्टान्‌ दीघायुष्मतः सुतान्‌?" 
इति पप्रच्छ । रिवगुरुः “अल्पायुरपि गुणव्रानेकः पूत्रो भवतु' 
इति भगवन्तं उमानाथं प्रार्थयामास । 

शिवः शिवगुरोः अभिलाषेण सन्तुष्टस्सन्‌ "साधु समीप्सितं 
` ते, अहमेव तव सुतो जनिष्ये'' इति प्राह । 

शिवगुरुरुत्थितः निजस्वप्नवृत्तान्तं सविवरं निजधमेपल्न्यं 
प्राह- “धन्यावावाम्‌ । शिव एव आवयोः सुतो भविष्यति” इति 
परमसन्तुष्टदच । 


२ शरील्ञंकराचायः 


२. काञ्चनामलकानि 


शिवगुरुः शिवानुग्रहेण जातस्य स्वसुतस्य “शंकर '' इति नाम 
चकार । शंकररशब्दस्य “शं करोती'"ति व्युत्पत्त्या सुखप्रद इत्यथंः । 


स॒ शिशुः मातुगभंस्थ एव, पितरि शिष्येभ्यः वेद - शास्त्र- 
पुराणेतिहासानां प्रवचनं कुर्वति सति श्रावं श्रावं, जातः त्रिवषे- 
देशीयः प्रवचनपटुः वेदमन्त्रान्‌ पपाठ । 


ओपनयनसंस्कारं द्विजानां वेदपठनाधिकारो नास्ति। कि 
कतंव्यमिति जनके चिन्तयति, “विचारः किमथ. ? शीघ्रमेव उप- 
नयनसंस्कारः कतव्य'” इति आर्याम्बा भर्तारं प्राह । शिवगुरुः उप- 
नयनाय स्वकुमारस्य सन्नाहं कुवेन्नास्त । असम्पन्न एव तस्मिन्‌ 
गुभकार्ये शिवगुरुः शिवसायुज्यमवाप । 


मार्याम्बा दु खितापि पतिवियोगेन, स्वसुतस्य उपनयनं 
चिकोषितं यथाविधि कारयामास । सोऽपि बालः "अम्ब! गुरु- 
कुकवासाय मां प्रेषय, विद्याभ्यासं कृत्वाऽऽगमिष्यामिः' इत्युक्त्वा 
अग्रहारान्तरे स्थितस्य कस्यचित्‌ पण्डितस्य सकाशं गतः अन्तेवासी 
बभूव । 

विद्याभ्यासकाले स बालवदुः प्रत्यहं एकं कस्मिन्नेव गृहे भिक्षां 
शिक्षित्वा गुरवे निवेद्य भक्षयन्नास्त । एवं भिक्षाविधानेन यथा- 
लाभसन्तुष्टो बभूव । भिक्षालब्धं अपर्याप्तमिति न कदापि 
गृहान्तरं गच्छति स्म । 

कदाचित्‌ स वटुः कर्स्मिरिचद्गृहाङ्खणे स्थित्वा “भवति 
भिक्षां देहि इत्याह । गृहिणी अभ्यन्तरादागता ब्रह्मचारिणः 
अञ्जलौ आमलकफलमेकं निधाय साश्रुनयना बभूव । वदुः तां 
अश्रुषिलोललोचनां दृष्ट्‌ वाऽपृच्छत्‌ “अम्ब ! कि कारणं शोकस्य?” 
इति । 


कांचनामलकानि (| 


सा प्राह- भिक्नाथं त्वमागतोऽसि। वयं तु गभेदरिद्राः। 
इदानीं अस्मादामरुकादन्यदेत्र न किञ्चिदस्ति अस्माकं गृहे । 
त्वं तु नियमवान्‌ गृहान्तरं भिक्षाथं न गच्छसि । अनेन आमलकेन 
तव क्षुत्‌ कथं शाम्य दिति चिन्तया व्याकुलाऽस्मि इति । 

शंकरः तस्याः दारिद्र्येण दयाद्रहूदयस्सन्‌ लक्ष्मीं अस्तौषीत्‌ । 
„सा देवी बारस्येप्सितं ज्ञात्वा तद्गृहाङ्खणे आमलकवर्षं ववष । 
करकावृष्टिरिति प्रथमं भ्रान्तं गृहिण्या । पश्चात्‌ काञ्चनामलक- 
वृष्टिरिति ज्ञात्वा ससंश्रमं सानन्दं च सा गृहिणी तान्यामलकानिं 
सञ्चितवती । परमानन्देन सा वटुं प्राह- “तात! पुरा विष्णुः 
वामनो भृत्वा बलिचक्रवतिनः एेवयं अहरत्‌ । त्वं पुनः मम अतु- 
खेदवरयं प्रयच्छसि । न बालमात्रोऽसि, नूनमवतारपूरुषोऽसि" इति । 
एवं कोतंयन्त्यामेव तस्यां स वटुरदुश्यतां गतः । 


बालशंकरः एकसधाग्राही; या काचिद्वियाऽस्तु, केवल एक- 
वारं श्युणोति चेत्‌ ग्रहीतुं शक्नोति स्म । आ सप्तवषभ्यः स सकल- 
विद्याविशारदस्समभवत्‌ । विद्याभ्यासानन्तरं शकरः मातु - सेवा- 
सक्त्या कारटयग्रहारं पुनरागच्छत्‌ । 


३. गंगानुग्रहः ~ राजागमनम्‌ 


कालट चग्रहारे जलापर्याप्तिः अधिकाऽसीत्‌ । आग्रहारिकाः 
सर्वेऽपि अधेक्रोशपरिमितदूरे स्थितायाः पूर्णानद्याः जलमानयन्ति 
स्म! 

सुतीक्ष्णे कस्मिरिचद्‌ ग्रीष्मदिवसे शंकरस्य जननी आर्याम्बा 
जलमानेतुं नदीं गता । प्रष्यागच्छन्त्याः तस्याः पादौ खरकिरष- 
संतप्तासु सिकतासु दग्धप्रायौ । ग्रीष्मोष्माघातेन अन्ते सा मूता 
च । चिन्नः शंकरः प्राह- “अम्ब ! इवः प्रभृति भवती नदीं माग- 
च्छतु; अहमेव गमिष्यामि इति । 


, श्रीक्लंकराचायंः 


स वटुः विशुद्धया भक्तिभरितया वाचा, मनोहरैः श्लोकः, 
गंगाभवानीं स्तुतवान्‌ । साऽपि गंगा देवी साक्षाद्धय- "वत्स । 
किमभीप्सितं ते ?' इति पप्रच्छ । 


मदीया जननी अग्रहारीया गुहिण्यइ्च जलाभावेन 
क्लिस्यन्ति; नद्यपि न निकटे प्रवहति । अतः ताभ्यः प्रसीद" इति 
प्राथेयामास । 


परेद्युः प्रातः पूर्णाप्रवाहं अग्रहारस्य समीपे दष्ट्वा सवं 
सन्तुष्टाः शंकरं तज्जननीं च प्रशशंसुः । 


बालस्य तस्य महत्त्वं प्रतिभावेदुष्यादिक च श्रुत्वा केर- 
लाधिपतिः चन्द्रशेख रभूपतिः तं दिदुक्षुः “वेदमृति तं बालमान- 
येति स्वामात्यं प्रेषयामास । कालटचग्रहारमागतः अमात्यशेखरः 
शंकराय चन्द्रगखरनुपतेरनुग्रहं श्रावयित्वा, राजा भवन्तं द्रष्टु- 
कामः भवदागमनं प्रतीक्षते, अतः प्रस्थीयतामित्याह। बालः 
शंकरोऽपि- अमात्यवर ! भवतः पाथिवस्य अस्माभिः कि प्रयो- 
जनं ? यद्रयमाहूताः''- इति पप्रच्छ तममात्यं । 


अमात्यः- अस्माकं नृपतिः भवदीय प्रज्ञाप्राभवं परीक्ष्य 
सत्करिष्यति । 


गंकरः- “वेदविहितकम्मनुष्ठानादिना कालं यापयतां 
अस्मादृशानां ब्रह्मचारिणां धमादिकं ग्राह्यं न भवति, अतोऽस्माभि- 
नाऽऽगम्यते । किच, प्रजाभ्यः यथोचितवृत्तिकल्पनेन, वर्णाश्माचार- 
नियमसंरक्षणेन च शासनं कर्तव्यमिति ज्ञाप्यताम्‌'' इति सन्दिश्य 
अमात्यं निवतंयामास । तेन नृपतेः तस्मिन्‌ बाकके गौरवं द्िगुणित- 
माक्ञीत्‌ । अतः स स्वयं तं प्रज्ञानिधि द्रष्टुं निरहिचिकाय । सपरि- 
वारं स नुपालः कालटचग्रहारमामगतवान्‌ । 


+ च भक का ठ (श ! क 


सूचना 


परिचयाभिज्ञविचक्षणसमथे पाठचपुस्तकानि 
सभायां लभ्येरन्‌ । 
प्रधानमन्त्री, 
सस्कृतभाषाप्रचारिणी समभा, 
चित्त्‌र. (ओं. प्र.) 

भारतसबेकरेण पुरस्कृता च 
गेर्वाणी 
वार्षिकम्‌ ४-०* 


प्रहेलिके 


आद्यस्य लोपे भविता पदातिः 
मध्यान्त्यलोपे प्रथमोपसगः । 
व्णेत्रयं वेष्णवधमरूपम्‌ 
समाधितं यच्च विभीषणेन ॥ 
-- प्रपत्तिः । 
निन्दापरा काचन कोपना तु 
दृष्ट्‌ वाऽऽगतं दण्डनशोलमेकम्‌ । 
गहं विवेश्ाऽथ बभवतुदौ 
विक्शिक्षितौ, कौ वद का च साऽप्यं 


-- कपोलौ रसना च । 


~ श्री बालगणपतिभटुः, श्रीरंगपत्तनम्‌. 

